



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1509/11 - 2007 අගෝස්තු 09 වැනි බ්‍රහස්පතින්දා - 2007.08.09

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපතිතුමාණන් විසින්

මුද්‍රාව

මහින්ද රාජපක්ෂ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති වූද, රාජ්‍යයේ ප්‍රධානියා වූද, විධායකයේ හා ආණ්ඩුවේ ප්‍රධානියා වූද, සන්නද්ධ සේවාවන් හි සේනාධිනායක වූද, මහින්ද රාජපක්ෂ වන මවිසින් සියලුදෙනා වෙත, ශුභාශිෂ්‍ය පූර්වකව මෙසේ නිවේදනය කරනු ලැබේ.

ශ්‍රී ලංකාවේ නිදහස් සමරු ස්වර්ණ ජයන්තිය අනුස්මරණය කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ පොලිස් සේවයේ සහ උප පොලිස් සේවයේ සියලු නිල දරන්නන් වෙත පදක්කමක් ප්‍රදානය කිරීම මාගේ අභිලාෂය වන බැවින්, එම කාර්යය පාලනය කිරීම සඳහා මින් ඉදිරියට අනුල්ලංඝනය වශයෙන් පිළිපැදිය යුතු ව්‍යවස්ථා හා රෙගුලාසි දැන් මා විසින් මෙසේ සම්පාදනය කොට නියම කොට සංස්ථාපනය කරනු ලැබේ.

පළමුව - සංඥා නාමය සහ හැඳින්වීම - මෙම පදක්කම “50 වන නිදහස් සංවත්සර සමරු පදක්කම” යනුවෙන් නම් කොට හැඳින්විය යුතුයැයි නියම කරනු ලැබේ.

දෙවනුව - විස්තරය - ක්‍රිස්ටෝ නිකල් ලෝහයෙන් වටකුරු හැඩයට සකස් කළ යුතු පදක්කමෙහි අභිමුඛ පැත්තේ උන්නත කැටයමින් මේ රටේ නව යුගයක උදාව නිරූපනය වන, නිරු රැස්මාලා, වට තුනකින් යුක්තවූ, රිවි කිරණ විහිදුවන සූර්යා දැක්විය යුතු අතර, කිරණ විහිදුවන සූර්යයාගේ මැද, ශ්‍රී ලංකාවේ ප්‍රධාන ජනවර්ගය සහ සුළු ජනවර්ග නිරූපනය කරනු ලබන වට තුනක් දැක්විය යුතුය. පතස් වසරක ස්වාධිපත්‍යය සංකේතවත් කිරීම සඳහා කිරණ විහිදුවන සූර්යයාගේ ගිනිකොණ දෙසින් 50 ඉලක්කම් නිරූපනය විය යුතු අතර, ප්‍රතිමුඛ පැත්තේ උන්නත කැටයමින් ශ්‍රී ලංකා ප්‍රජාතාන්ත්‍රික සමාජවාදී ජනරජයේ රාජ්‍ය ලාංඡනය නිරූපනය කළ යුතුයැයි නියම කරනු ලැබේ.

තුන්වනුව - පිත්තපටිය - වමේ සිට මැද කොටසේ මිලි මීටර් 01 බැගින් පළලැති පිළිවෙලින් තද කහ, තද නිල් සහ ලා නිල් වර්ණවලින් යුතු තීරු තුනකින් ද, ඒ දෙපස මිලි මීටර් දෙක බැගින් පළලැති තද රතු වර්ණයෙන් යුතු තීරු දෙකකින්ද, එම රතු වර්ණ තීරු දෙක දෙපසින් රන්වන් පැහැති තීරු දෙකකින් ද යුක්තව, යෙන්ටි මීටර් තුනක් පළල වූද, යෙන්ටි මීටර් පහක් දිගින් යුක්ත වූද, පිත්ත පටියකින් අවලම්භනය වන සේ මෙම පදක්කම පසුවේ වම් පස පැළඳිය යුතුයැයි නියම කරනු ලැබේ.

හතරවනුව - සුදුසුකම - එක්දහස්නවසිය අනූ අටක් වූ පෙබරවාරි මස හතරවැනි දින වන විට සක්‍රීය සේවයේ යෙදී සිටියා වූද, ප්‍රදානය ලැබීමට සුදුසු බවට පොලිස්පති විසින් නිර්දේශකර ඇත්තා වූද, පොලිස් සේවයේ සහ උප පොලිස් සේවයේ සියලු නිල දරන්නන් වෙත පදක්කම ප්‍රදානය කළ යුත්තේය.

පස්වනුව - ලියාපදිංචි කිරීම - පදක්කම ප්‍රදානය කරනු ලබන සියලු දෙනාගේම නම්, අදාළ පොලිස් ගැසට් පත්‍රයේ ප්‍රසිද්ධ කළ යුතු යැයිද, පොලිස්පතිවරයාගේ විධාන යටතේ එම නම් ඇතුළත් නාම ලේඛනයක් පවත්වාගෙන යා යුතු යැයිද නියම කරනු ලැබේ.

හයවනුව - පැළඳීමේ අනු පිළිවෙල - ප්‍රසාදනා, පළඳනා හා පදක්කම් පැළඳීමේ අනුපිළිවෙල පෙන්නුම් කෙරෙන නිල ලේඛනයේ සඳහන්, චිරත්වය සහ විශිෂ්ට වර්ගයට අයත් කරනු වස්, ප්‍රදානය කරන ලද සියලුම පදක්කම්වලට පසුව, 50 වන නිදහස් සංචන්ද සමරු පදක්කම පැළඳිය යුතුයැයි නියම කරනු ලැබේ.

හතරවනුව - කුඩා අනුරූප - පදක්කම් ලාභීන් විසින් ඇතැම් අවස්ථාවන් හි පැළඳිය හැකිවූද, කුඩා ප්‍රමාණයේ පළඳනා යනුවෙන් හැඳින්වෙන්නා වූද, කුඩා ප්‍රමාණයේ පළඳනාවේ ප්‍රමාණය, දළ වශයෙන්, ප්‍රදානය කරන ලද පදක්කමේ ප්‍රමාණයෙන් අර්ධයක් තරම් විය යුතු අතර, එම කුඩා අනුරූපයේ මුද්‍රාව තබන ලද ආදර්ශයක්, පොලිස් මූලස්ථානයේ තැන්පත් කර තැබිය යුතුයැයි නියම කරනු ලැබේ.

අටවනුව - අභිමි කිරීම සහ නැවත හිමිකර දීම - යම් කිසි කෙනෙකු වෙත ප්‍රදානය කරනු ලැබ ඇති පදක්කමක් අවලංගු කර නිෂ්ප්‍රභා කිරීමට අනිගරු ජනාධිපතිතුමාට හැකි බවටද, එනමුත් එසේ අභිමි කරනු ලැබූ ප්‍රදානයක් යළිත් වලංගු කර ලබා දීමටද, එතුමාට නිත්‍යානුකූල බලය ඇති බවටද නියම කරනු ලැබේ. අවලංගු කිරීම හෝ යළිත් ලබාදීමේ නිවේදනය සෑම අවස්ථාවකදීම පොලිස් ගැසට් පත්‍රයේ පළ කළ යුතුවේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ රාජ්‍ය මුද්‍රාව යටතේ ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2007 වර්ෂය වූ අගෝස්තු මස 01 වැනි දින ජනාධිපති මන්දිරයේ දී නිකුත් කරන ලදී.

අනිගරු ජනාධිපතිතුමාගේ අණ පරිදි,

ලලිත් වීරතුංග,
ජනාධිපති ලේකම්.

08-777/1

ආණ්ඩුවේ නිවේදන

50 වන නිදහස් සංචන්ද සමරු පදක්කම

ජනාධිපති බලපත්‍රයේ සලසා ඇති විධිවිධාන වලට විස්තර වශයෙන් 50 වන නිදහස් සංචන්ද සමරු පදක්කම පිරිනැමීම, අභිමි කිරීම, නැවත හිමිකර දීම සහ ඒ සම්බන්ධ වෙනත් කරුණු වලට අදාළව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපතිතුමා විසින් පනවන ලද නියෝග.

අනිගරු ජනාධිපතිතුමාගේ අණ පරිදි,

ලලිත් වීරතුංග,
ජනාධිපති ලේකම්.

2007 අගෝස්තු මස 01 වැනි දින,
කොළඹ දීය.

50 වන නිදහස් සංචන්ද සමරු පදක්කම පිළිබඳ නියෝග

1. එක්දහස් නවසිය අනූ අටක් වූ පෙබරවාරි මස හතරවන දින වන විට සක්‍රීය සේවයේ යෙදී සිටියා වූද, ප්‍රදානය ලැබීමට සුදුසු බවට පොලිස්පති විසින් නිර්දේශ කරනු ලැබූ පොලිස් සේවයේ සහ උප පොලිස් සේවයට අයත් සියලුම නිලයින් වෙත පදක්කම ප්‍රදානය කළ යුතුය.
2. පහත සඳහන් වර්ගයේ පොලිස් සේවයේ සහ උප පොලිස් සේවයේ අය පදක්කම් ලැබීමට සුදුස්සෝ නොවෙති.

(අ) 1998 පෙබරවාරි මස 04 වැනි දින වන විට නිවාඩු නොමැතිව සේවයට නොපැමිණි අය හෝ සේවය අතහැර ගිය අය.

(ආ) 1998 පෙබරවාරි මස 04 වැනි දින වන විට මන්දෝත්සාහි වූද, තමන් විසින්ම තමන්ට තුවාල සිදු කර ගනු ලැබුවා වූ සහ හිතාමතා රාජකාරි මග හරිනු ලැබුවා වූ අය.

3. මියගිය තැනැත්තෙකු වෙනුවෙන් කරන ප්‍රදානය, ප්‍රදාන ලාභියාගේ නීත්‍යානුකූල ළඟම ඥාතියා විසින් හෝ එම ළඟම ඥාතියා විසින් නම් කරනු ලබන තැනැත්තෙකු විසින් පමණක් භාරගනු ලැබිය යුතුය.
4. සෑම නිර්දේශයක් සමග, නිර්දේශිත පුද්ගලයාගේ අංකය, නිලය හා සම්පූර්ණ නමද ඉදිරිපත් කළ යුතුය.
5. පදක්කම් පිරිනමනු ලැබූ අයගේ නම්, පොලිස් ගැසට් පත්‍රයේ පළ කළ යුතුය.
6. පොලිස් සේවයෙන් හා උප පොලිස් සේවයෙන් තෙරපා හරිනු ලැබ ඇති සහ පහකරනු ලැබ ඇති හෝ පොලිස් සේවාවෙන් ඉල්ලා අස්වීමට හෝ විශ්‍රාම ගැනීමට නියම කරනු ලැබ ඇති සෑම නිලධාරියකුටම අතිගරු ජනාධිපතිතුමා විසින් වෙනත් ආකාරයක නියෝගයක් කළහොත් මිස, ඔහු වෙත ප්‍රදානය කරනු ලැබ ඇති පදක්කම අහිමි විය යුත්තේය.
7. නින්දා සහගතව නොහොත් අපකීර්ති සහගතව පොලිස් සේවයෙන් හෝ උප පොලිස් සේවයෙන් අස්කරනු ලබන පොලිස් සේවයේ හෝ උප පොලිස් සේවයේ සියලු නිල දරන්නන්ටම අතිගරු ජනාධිපතිතුමා විසින් වෙනස් ආකාරයක නියෝගයක් කළහොත් මිස, ඔහු වෙත ප්‍රදානය කරනු ලැබ ඇති පදක්කම අහිමි විය යුත්තේය.
8. පදක්කම ප්‍රදානය කරනු ලැබ සිටින පොලිස් නිලධාරියෙකු, මතු කියවෙන වරදකට වරදකරුවෙකු වුවහොත්, එනම් පොලිස් දෙපාර්තමේන්තුවේ විනය නීති සංග්‍රහය යටතේ යම් නින්දනීය වරදකට විෂමාවාරය හේතුකොට ගෙන වරදකරු කරනු ලැබූ අවස්ථාවක සහ සේවය අහහැර යාමකදී හෝ අපරාධ නඩු විධාන සංග්‍රහය යටතේ යම් වරදක් සම්බන්ධයෙන් වරදකරුවෙකු කරනු ලැබුවේ නම් අතිගරු ජනාධිපතිතුමා විසින් මීට වෙනස් ආකාරයට නියෝගයක් කළහොත් මිස, ඔහුට ප්‍රදානය කරන ලද පදක්කම අහිමි විය යුත්තේය.
9. යම්කිසි පුද්ගලයෙකුට අහිමි වූ පදක්කම ස්වකීය අභිමතය පරිදි නැවත හිමි කර දීමට අතිගරු ජනාධිපතිතුමාට හැකිය.
10. අහිමි කිරීමක් හෝ නැවත හිමිකර දීමක් සිදුවන සෑම අවස්ථාවකදීම, ඒ පිළිබඳ නිවේදනයක් පොලිස් ගැසට් පත්‍රයේ පළකළ යුතුය.
11. නැතිවූ පදක්කමක් වෙනුවට අලුතින් එකක් ලබාගැනීමට අපේක්ෂා කරන්නේ නම්, එය නැතිවීම පිළිබඳව පොලිසියට පැමිණිලි කළ යුතුය. එය නැතිවූයේ කවර තත්ත්වයක් යටතේද යන්න පිළිබඳව පොලිසියට කරන ලද පැමිණිල්ලේද සමග, පොලිස් ස්ථානාධිපති වෙත ඉදිරිපත් කළ යුත්තේය. ඔහු විසින් එය කොට්ඨාස භාර ජ්‍යෙෂ්ඨ පොලිස් අධිකාරී මගින් නියෝජ්‍ය පොලිස්පති වෙත ඉදිරිපත් කළ යුතුය. නැතිවීම පිළිබඳ දක්වා ඇති කරුණු සතුටුදායක බව පිළිගනු ලැබුවහොත්, නැතිවූ පදක්කම වෙනුවට අලුත් පදක්කමක් මුදල් ගෙවා ලබා ගත හැකිය.

08-777/2